

الصلوة والسلام عليك يا رسول الله

گستاخی کس چیز کا نام ہے؟

{مصنف}

فیض ملت، آفتا بahlست، امام المذاخرین، رئیس المصنفوں
حضرت علامہ الحافظ مفتی محمد فیض احمد اویسی رضوی مدظلہ العالی

(با اهتمام)

حضرت علامہ مولانا حمزہ علی قادری

(ناشر)

عطاری پبلیشورز (مدينة المرشد) کراچی

نحمد الله العلي العزيز الكريم ونصلى ونسلم على رسوله الكريم الرحيم

وعلى آله واصحابه اجمعين

عوام بلکہ بہت بڑے سمجھدار لوگ سمجھتے ہیں کہ گستاخی شاید گالی دینے یا کسی کو کوئی عیب لگانے یا اسکی تحریر تو ہیں کے الفاظ کا نام ہے۔ فقیر امام سیوطی رحمۃ اللہ تعالیٰ علیہ کے عربی رسالہ 'تنزیہ الانبیاء عن تسفیہ الاغبیاء' کی مدد سے یہ مختصر تحریر پیش کر رہا ہے کہ گستاخی کی ایک اور قسم بھی ہے وہ یہ کہ ملائکہ و انبیاء کرام بالخصوص رسول اکرم صلی اللہ تعالیٰ علیہ وسلم کیلئے ایسے کلمات بولنا یا آپ کی نسبت اقدس کو کسی حقیر و قبیح شے سے تشبیہ دینا بھی گستاخی ہے اور یہ عوام بلکہ بہت سے خود کو علماء کہلوانے والے کہہ گذرتے ہیں پھر انہیں اس پر آگاہ کیا جائے تو تاویلیں گھرنے لگتے ہیں۔

مثلًا مولوی اشرف علی تھانوی نے حضور علیہ السلام کے علم کو پاگلوں سے تشبیہ دی اور مولوی اسماعیلی دہلوی نے چوڑھے چماڑتک پہنچادیا مولوی گنگوہی و انبیٹھوی نے نبی علیہ السلام کے علم کو شیطان، ملک الموت کے علم سے گھٹادیا اور آپ صلی اللہ تعالیٰ علیہ وسلم کی محفل میلاد کو کنہیا کے جنم کے مشابہ لکھ دیا (برائیں قاطع) ابوالاعلیٰ مودودی ان سے بازی لے گیا کہ کبھی حضور علیہ السلام کو چڑواہا لکھ دیا کہ کہیں موسیٰ علیہ السلام کو ملنگ کہہ دیا (پردہ کتاب) اور اس نے بھی بارہا محفل میلاد کو کنہیا کے جنم سے تشبیہ دی اور یہاں تک کہہ دیا کہ اس دن کو دیوالی و دسہرہ کی شکل دے دی گئی ہے اور عین میلاد کے دن لاہور میں شیطان کا علم بلند کیا گیا (معاذ اللہ) تو ائے وقت لاہور ان عبارات کی وجہ سے اہلسنت بریلوی وہابی دیوبندی اور مودودی سے متنفر ہیں۔ انہیں عبارات کی وجہ سے اعلیٰ حضرت امام احمد رضا فاضل بریلوی قدس سرہ نے فتوائے کفر صادر فرمایا جس پر علمائے عرب و جم نے آپ کے فتویٰ کی تصدیق و توثیق فرمائی جس کی تفصیل 'حام الحرمین اور الصوارم الہندیہ' میں ہے۔ فقیر اس رسالہ میں امام جلال الدین علیہ ارجمند کے رسالہ کی تشخص مع اعتراضات عوام کو خود فیصل بناتا ہے کہ جو فتویٰ صد یوں پہلے امام سیوطی رحمۃ اللہ تعالیٰ علیہ فرمائے گئے وہی آج امام احمد رضا محدث بریلوی قدس سرہ لکھ رہے ہیں بلکہ صاحب روح البیان رحمۃ اللہ تعالیٰ علیہ نے ایک شعر لکھنے پر گستاخ لکھ دیا تفصیل آتی ہے۔

حضرت سلیمان علیہ السلام زنبیل تیار کر کے زندگی بسر فرماتے اگرچہ بہت بڑی سلطنت کے مالک تھے لیکن بیت المال سے کچھ نہیں لیا کرتے۔ حضور سرور عالم صلی اللہ تعالیٰ علیہ وسلم اور موسیٰ و شعیب علیہم السلام نے بکریاں چڑائیں۔ حضور سرور عالم صلی اللہ تعالیٰ علیہ وسلم نے نبوت کے اعلان سے پہلے بکریاں چرانے کو اختیار فرمایا تھا۔

حدیث شریف..... ہرنبی علیہ السلام نے بکریاں چڑائیں۔

نکتہ..... بکریاں چرانے میں حکمت یہ ہے کہ انسان کو بکریوں سے رافت و رحمت قلبی نصیب ہوتی ہے اسلئے کہ بکریاں تمام جانوروں سے ضعیف جانور ہیں۔ اسی لئے ان کی نگرانی قلب پر رافت و رحمت ہوتی ہے۔ جب خلق خدا سے واسطہ پڑے گا تو طبیعت کی تیزی اور ظلم و شدت کا مادہ پہلے سے لطف و کرم اور رافت و رحمت سے بدل چکا ہو گا اور اس کی فطرت حدِ اعتدال میں رہے گی اور کسی پر ظلم و شدت اور ناجائزیت نہ کر سکے گا۔ باوجود یہ کہ بکریاں چرانا انبیاء علیہم السلام کا پیشہ ہے لیکن انہیں چرواہا کہنا گستاخی ہے۔ چنانچہ روح البیان میں ہے کہ اگر کوئی کسی دوسرے کو بکریوں کا چرواہا کہہ کر عارِ دلائے تو وہ جواب میں کہے نبی کریم صلی اللہ تعالیٰ علیہ وسلم بھی بکریاں چراتے تھے۔ ایسے جواب دینے والے کو سزا دی جائے، اس لئے کہ بکریاں چرانا انبیاء علیہم السلام کیلئے کمال تھا۔ لیکن دوسروں کیلئے تحقیر اور تحقیقی امر میں تشبیہ دینا نبوت کی گستاخی ہے۔

قاعدہ رد وہابیہ

ہر وہ امر جو نبوت کیلئے کمال لیکن دوسرے کیلئے موجب حقارت ہو تو وہ لفظ نبی علیہ السلام کیلئے استعمال کرنا حرام ہے۔ مثلاً کوئی کسی سے کہے اے آئی (آن پڑھ) وہ اسے جواب دے کہ کیا حضور علیہ السلام آئی (آن پڑھ) نہیں تھے۔ ایسے شخص کو سزا دی جائے۔ (کذافی انسان العيون)

یک گدا بود سلیمان بحصا و زبیل
مصططفی بود تینی زعرب پست درت
یافت از لطف تو آن حشمت ملک آرائے
داؤش انعام تو تاج شرف بالائے
اگر گدا گر سلیمان علیہ السلام عصا و زبیل سے تیرے لطف سے وہ حشمت ملک آرائے پایا۔
مصططفی صلی اللہ تعالیٰ علیہ وسلم یتیم تھے عرب جیسے پست ملک میں پیدا ہوئے۔
انہیں تو نے تاج شرف و بزرگی کا انعام بخشنا۔

درس عبرت..... سلطان سلیمان مرحوم نے سلیمان علیہ السلام کو گدا گرا اور حضور علیہ السلام کو یتیم کہا تو صاحب روح البيان نے اسے گستاخی لکھا باوجود دیکھ یہ دونوں الفاظ ان حضرات علیہم السلام کی صفت واقعی تھی اور وہ بھی بارگاہِ حق کیلئے انہیں گدا گر و یتیم کہا لیکن سلطان مرحوم کو معاف نہ کیا گیا بلکہ ان کے یہ الفاظ گستاخی میں شامل کئے گئے۔ بادشاہ کی نیت گستاخی کی نہ تھی اور نہ خلاف واقع کہا لیکن گستاخوں میں شمار ہوئے۔ جو لوگ اس سے بڑھ کر عمدًا گستاخوں کا ارتکاب کرتے ہیں ان کا کیا حال ہونا چاہئے۔ وہی ان کا حال ہے جو اعلیٰ حضرت امام احمد رضا فاضل بریلوی رحمۃ اللہ تعالیٰ علیہ نے حسام الہریمین میں بیان فرمایا۔

فافهم وتدبر ولا تكن من الوهابيين

اسی قاعدے پر ہمارے اور نجدیوں وہابیوں دیوبندیوں مودودیوں کے بھگڑے کی بنیاد ہے۔ ان کی کتابوں میں نبوت کی گستاخی جی بھر کر کی گئی ہے۔ مثلاً نبی علیہ السلام کو چوڑھے چمار سے تشبیہ دینا، نماز میں ان کے تصور کو گدھے اور اپنی بی بی کے جماع سے بدتر اور ان کے علم مبارک کو پاگلوں حیوانوں سے تشبیہ دینا، شیطان اور ملک الموت کے علم کو حضور علیہ السلام کے علم سے زائد بتانا اور ان کے میلاد کی مجلس کو کنہیا کے جنم سے تشبیہ دینا اور عام بشریت کے مساوی ماننا اور انہیں چڑواہا، ان پڑھ کہنا۔ ایسی دیگران گنت عبارات ہیں۔ فقیر نے تفصیل سے 'التحقيق الكامل في امتياز الحق والباطل' میں لکھ دیا ہے۔ حضرت امام جلال الدین سیوطی علیہ الرحمۃ نے صرف اسی قاعدے پر ایک کتاب لکھی جس کا نام 'تنزیہ الانبیاء عن تسفيه الاغبياء' اس کا آغاز ہے۔

اما بعد حمد اللہ غافر الزلات و مقييل العثرات والصلوة والسلام على سيدنا محمد الذى انزل عليه فى كتابه العزيز (افمن زين له سو عمله فرآه حستا فان الله يضل من يشاء ويهدى من يشاء فلا تذهب نفسك عليهم حسرات) وعلى آلہ وصحبه النجوم النيرات

<https://www.alahazrat.net> حضرت امام سیوطی رحمۃ اللہ تعالیٰ علیہ نے فرمایا کہ اس رسالہ کی تصنیف کا سبب یہ ہوا کہ دو شخصوں کا جھگڑا ہوا اور آپل میں نوب کا گلوچ کمیں۔ بالآخر ایک نے دوسرے کے نسب پر حملہ کیا تو دوسرے نے کہا اے چروا ہے کے بچے۔ اس کے باپ نے کہا کیا یہ نسبت صرف میری ہے؟ کیا حضرات انبیاء علیہم السلام چروا ہے نہیں تھے بلکہ کوئی بھی نبی علیہ السلام ایسا نہیں ہو گا جس نے کبریاں نہ چراہی ہوں۔ یہ واقعہ جامع مسجد طولونی کے قریب بازار غزل میں عوام کے مجمع میں ہوا۔ ان کا مقدمہ حکام وقت کی خدمت میں پیش کیا گیا۔ جب قاضی القضاۃ مالکی کو معلوم ہوا تو انہوں نے فرمایا کہ **لو دفع الى الضرتبه بالسياط** یعنی اگر یہ مقدمہ میرے ہاں پیش ہوتا تو قائل کو ذرے لگواتا۔ مجھ سے اس کے متعلق پوچھا گیا تو میں نے جواب دیا کہ ایسے شخص کو سزا دی جائے کیونکہ انبیاء علیہم السلام اس لاٹق نہیں کہ کسی ایک عام آدمی سے ان کی مثال دی جائے۔ میرے مرتب فتویٰ کو دیکھ کر ایک شخص بول اٹھا کہ علامہ (سیوطی) کا یہ فتویٰ غلط ہے کیونکہ ایسے شخص کو نہ تعزیر ہے اور نہ ہی اس پر کوئی ملامت ہے۔ کیونکہ انبیاء علیہم السلام کی ایک عام آدمی سے تشبیہ دینا ایک مباح امر ہے۔ لہذا اس کا قائل نہ گنہگار ہے اور نہ اسے گناہ کی طرف منسوب کیا جائے۔ مجھے اس کا خطرہ محسوس ہوا کہ عوام کا لانعام کو جب ایسے کلام کے جواز کا علم ہوا تو وہ اپنے عام جھگڑوں میں ایسی گستاخیاں کر دیں گے پھر وہ ان کی عام عادت بن جائے گی جس کی سے وہ دین سے خارج ہو جائیں گے۔ صرف دین کی خیرخواہی اور مسلمانوں کی رہبری کو مد نظر رکھ کر یہ چند سطور لکھ دیں۔

سب سے پہلے قاضی عیاض کا وہ بیان لکھ دوں جو انہوں نے اس مسئلہ میں تحریر فرمایا جو نہایت ہی شاندار بیان ہے اور حق یہ ہے کہ بہت ہی خوب لکھا ہے **کما قال ابو جہ الخامس الخ**

(۱) نبی علیہ السلام کی شان کی کمی کا ارادہ نہ ہو۔ (۲) ان کا کوئی عیب نہ بیان کیا جائے۔ (۳) انہیں گالی نہ دی جائے۔

شریعت میں مندرجہ صورتیں بھی انبیاء علیہم السلام کے معاملات کو اپنے اوپر چپا کرنا حرام ہے۔

مثلاً (۱) انبیاء علیہم السلام کے بعض اوصاف بیان کر کے مثال کے طور پر اپنے لئے جھٹ بنائے جبکہ وہ امور انبیاء علیہم السلام نے بحیثیت دینی امور کے اظہار کیلئے کئے یا ان کی اسی طرح تکمیل ضروری تھی۔

(۲) کسی کام کو انہوں نے کرنے کے طور پر کیا۔

(۳) یا کسی مقصد اسلامی کے پیش نظر اپنے آپ کو بلند وارفع ظاہر فرمایا حالانکہ دوسروں کو جائز نہیں۔ اسی طرح مثلاً کوئی کہہ کیا ہوا میرے حق میں ایسا ویسا کہا گیا۔ نبی علیہ السلام کو بھی تو کہا گیا تھا۔

(۴) یا یوں کہہ کہ اگر میری تکذیب ہوئی تو کوئی بات نہیں انبیاء علیہم السلام کی بھی تو تکذیب ہوئی تھی۔

(۵) یا یوں کہے کہ میں نے گناہ کر لیا تو کیا حرج ہے جبکہ انبیاء علیہم السلام نے بھی تو گناہ کئے تھے۔

(۶) یا یوں کہے کہ میں لوگوں کی ندامت سے کب نجح سکتا ہوں جبکہ انبیاء علیہم السلام بھی نہ نجح سکتے۔

(۷) یا یوں کہے کہ میں فلاں مصیبت سے صبر کر رہا ہوں جیسے اولوا العزم پیغمبروں علیہم السلام نے صبر کیا۔

(۸) یا کہے کہ ایسے صبر کرتا ہوں جیسے حضرت ایوب علیہ السلام نے صبر کیا۔

(۹) یا کہے کہ میرا صبر کرنا حضور نبی کریم صلی اللہ تعالیٰ علیہ وسلم کی طرح صبر کرنا ہے انہوں نے بھی دشمنوں کی دشمنی پر صبر کیا تھا بلکہ اس سے کچھ زیادہ حوصلہ فرمایا جیسے میں حوصلہ کر رہا ہوں۔ متنبی کا شعر ہے ۔

انا في امة تدار كها الله غريب كصالح في ثمود

میں ایسی قوم میں غریب ہوں اللہ تعالیٰ انہیں اچھا کرے جیسے حضرت صالح علیہ السلام ثمود میں غریب تھے۔

جیسے مصری شاعر کا قول ہے کہ

كنت موسى و زوجة بنت شعيب غيران ليس في كما من فقير

میں موسیٰ اور ان کی زوجہ بنت شعیب ہوں سوائے اس کے کہم دونوں میں کوئی فقیر نہیں۔

اور جیسے حسان مصیصی کا قول ۔

كان ابا بكر ابو بكر الرضا وحسان حسان وانت محمد ﷺ

گویا ابو بکر ابو بکر رضا ہے اور حسان حسان ہے اور تم محمد (صلی اللہ تعالیٰ علیہ وسلم) ہو۔

شاعر حسان مصیصی نے یہ شعر بادشاہ محمد بن عباد المعروف معتمد اور اس کے وزیر ابو بکر بن زیدون کے حق میں لکھا ہے اور یہ حسان شاعر شعرائے اندلس سے ہے اس شعر میں گستاخی یہ کی ہے کہ خود حضرت حسان شاعر رسول (صلی اللہ تعالیٰ علیہ وسلم) اور وزیر حضرت ابو بکر صدیق رضی اللہ تعالیٰ عنہ اور بادشاہ کو حضور سرورِ عالم صلی اللہ تعالیٰ علیہ وسلم کہا ہے۔

اس جیسی بہت سی مثالیں ہیں اور ہم نے کثرت شواہد درج کئے ہیں حالانکہ ایسی مثالیں لکھنا ہمیں سخت ہاگوار ہے تاکہ لوگوں کو ایسی گستاخیوں کا علم ہو کیونکہ عوام بلکہ بہت سے پڑھے لکھے لوگ ایسی سخت باتوں سے احتراز نہیں کرتے بلکہ ان کے ارتکاب کو معمولی بات سمجھتے اور اسے کوئی عیب بھی نہیں سمجھتے یہ ان کی کم علمی اور یقوقی کا نتیجہ ہے جیسا کہ اللہ تعالیٰ نے ایسے لوگوں کیلئے فرمایا:

وَحْسِبُونَهُ هِبَا وَهُوَ عِنْدُ اللَّهِ عَظِيمٌ

اور وہ اسے آسان اور معمولی بات سمجھتے ہیں حالانکہ وہ اللہ تعالیٰ کے نزدیک بڑا امر ہے۔

فائدہ..... یہ جملہ سیدہ عائشہ صدیقہ رضی اللہ عنہا پر بہتان تراشوں کیلئے فرمایا اور وہ بہتان تراش منافق تھے اور یہ منافقوں کا کام ہے کہ وہ رسول اکرم صلی اللہ تعالیٰ علیہ وسلم کے متعلق اور آپ کے خاندان کیلئے بے ادبی کو معمولی بات سمجھتے ہیں۔ ہمارے دور میں اس قسم کے لوگوں کی کمی نہیں اور وہ خود ہی سوچ لیں کہ نبوت والی بیت کے بارے میں جو کچھ کہہ رہے ہیں یا لکھ رہے ہیں وہ اس سے دین کی خدمت کر رہے ہیں یا اپنا بیڑہ غرق کر رہے ہیں۔

انتباہ..... بعض شعر سے اس طرح کی جرأت عام ہے بلکہ کچھ اس معاملہ میں سخت زبان واقع ہوئے ہیں انہیں میں ابن ہانی اندلسی و ابن سلیمان المصری اور ہمارے دور میں حالی وغیرہ۔ جیسے اس نے شعر ذیل میں نبی پاک صلی اللہ تعالیٰ علیہ وسلم کو اپنی کہا ہے (معاذ اللہ) یہاں ہمیں ان سے بحث نہیں ہمارا مقصد اس وقت یہ ہے کہ مثالیں دے کر سمجھائیں کہ ایسی باتیں کہ جن میں صراحةً گالی نہ ہوں لیکن ان میں بے ادبی و گستاخی اور ان کا نقش و عیب کا اظہار ہو رہا ہو تو ان میں خصوصیت سے نچنے کا اہتمام ہو۔

مانانا کہ شعرائے مذکورہ یعنی ابن ہانی اندلسی اور ابن سلیمان المصری یونہی حالی وغیرہ کا ارادہ گستاخی نہ ہو گا لیکن حقیقت یہ ہے کہ انہوں نے نبوت کی عزت و احترام نہیں کیا اور نہ ہی رسالت مآب صلی اللہ تعالیٰ علیہ وسلم کی تعظیم و توقیر کا خیال رکھا۔ اور نبوت و رسالت کیلئے ضروری ہے کہ جو اسے اللہ تعالیٰ نے شان بخشی ہے اس سے کسی ادنیٰ وحیرت شیبہ نہ دی جائے جیسے اشرف علی تھانوی نے حضور نبی پاک صلی اللہ تعالیٰ علیہ وسلم کے علم مبارک کو پاگلوں جانوروں وغیرہ سے دی ہے اور نہ ہی اس کی شان اعلیٰ کو کسی طریق سے کم بیان کیا جائے جیسے رشید احمد گنگوہی اور انبیٹھوی نے رسول اللہ صلی اللہ تعالیٰ علیہ وسلم کے علم اقدس کوشیطان اور ملک الموت سے گھٹادیا۔ یونہی رسالت و نبوت کی شان کو کسی کی خوشامد پر اس کے مشابہ ظاہر کیا جائے جیسے حسان مصیصی نے اپنے بادشاہ کو حضور علیہ السلام کے مشابہ ظاہر کیا حالانکہ اللہ تعالیٰ نے رسول اللہ صلی اللہ تعالیٰ علیہ وسلم کی تعظیم و توقیر کیلئے بہت سخت تاکید فرمائی ہے یہاں تک کہ آپ کے حضور اونچا بولنے سے بھی سختی سے منع فرمایا ہے۔

مسئلہ..... مذکورہ صورتوں میں اگرچہ ان لوگوں کو قتل نہ کیا جائے گا۔ لیکن کم از کم اتنی سخت سزا تو ضرور ہو تاکہ آنے والی نسلیں ایسی غلطی کا ارتکاب نہ کریں۔

ابونواس بہت بڑا مشہور شاعر ہے اس نے ہارون الرشید خلیفہ عباسی مرحوم کے سامنے یہ شعر پڑھا۔

فَانِ يَكْ باقِي سَحْرُ فَرْعَوْنَ فِيكُمْ فَانِ عَصَى مُوسَى بِكَفِ خَصِيبٍ

اگر تمہارے میں فرعون کا جادو باقی ہے تو ہمارے ہاں بھی عصائے موسیٰ علیہ السلام موجود ہے۔

اس شعر کی وجہ سے حضرت ہارون الرشید مرحوم نے ابونواس سے کہا اے بد بخت تو حضرت موسیٰ علیہ السلام کے عصاء سے ٹھٹھا مخنوں کرتا ہے نکل جائیں محفل سے۔ چنانچہ اسے فوراً خلیفہ عباسی کی محفل سے نکلا پڑا۔

درس عبرت..... عصائے موسیٰ علیہ السلام کے بے ادب کی یہ سزا۔ اللہ اللہ !!!

تبصرہ اولیٰ غفران..... کاش آج بھی کوئی ایسا سربراہ مملکت ہمیں نصیب ہوتا جو عصائے موسیٰ کی بے ادبی گوارہ نہیں کرتا پھر اس گستاخ و بے ادب سے کیا کرتا جو کھلے بندوں امام الانبیاء علیہ السلام کی گستاخی اور بے ادبی کو اپنا مشغله سمجھتا ہے۔

فتاویٰ

ہم اس بحث میں اپنے فتویٰ کے بجائے حضرت امام مالک رحمۃ اللہ تعالیٰ علیہ کے فتویٰ کو کافی سمجھتے ہیں طوالت سے نقچ کران کا قول پیش کرتے ہیں انہوں نے بھی ہارون الرشید مرحوم کی طرح ایسے محروم القسم لوگوں کیلئے سخت سزا کا حکم صادر فرمایا ہے۔ امام سیوطی رحمۃ اللہ تعالیٰ علیہ نے فرمایا یہ بھی عجوبہ روزگار ہے کہ جب امام مالک رحمۃ اللہ تعالیٰ علیہ کی خدمت میں یہ مقدمہ پیش ہوا کہ کسی نے آپ سے عرض کی کہ ایک شخص نے مجھے فقر و تنگدستی پر عار دلائی تو میں نے اسے کہا کہ یہ کون سی برقی بات ہے رسول اللہ صلی اللہ تعالیٰ علیہ وسلم نے بھی فقر و فاقہ سے بکریاں چڑائی تھیں۔ امام مالک رحمۃ اللہ تعالیٰ علیہ نے فرمایا کہ اسے سزا دی جائے، اس لئے کہ اس نے یہ بھل جملہ استعمال کیا ہے۔

فائدہ..... یہ بہت ناموزوں اور نامناسب ہے کہ غلط کار لوگوں کو جب کہا جائے کہ یہ تمہارا کام مبنی برخطاء ہے تو وہ جواب میں کہیں کہ کیا انبیاء علیہم السلام سے خطا نہیں ہوئی تھی (معاذ اللہ) حالانکہ جنمیں یہ لوگ خطائے انبیاء علیہم السلام سمجھتے ہیں وہ خطا نہیں بلکہ حکمتیں و اسرار تھے جیسا کہ عصمة الانبیاء کے عقیدہ کا اصول ہے۔

حضرت عمر بن عبد العزیز رحمۃ اللہ تعالیٰ علیہ نے کسی سے فرمایا کہ کوئی ایسا کاتب تلاش کرو جس کا باپ عربی (مسلمان) ہو۔ اس نے کہا کہ کیا حضور علیہ السلام کا والد کافرنہ تھا (معاذ اللہ) یہ اس کا گمان تھا ورنہ تحقیق سے ثابت ہے کہ حضور سرورِ عالم صلی اللہ تعالیٰ علیہ وسلم کے والد گرامی رضی اللہ تعالیٰ عنہ موسیٰ من موحد تھے تفصیل دیکھئے فقیر کی کتاب 'ابوین مصطفیٰ'۔ حضرت عمر بن عبد العزیز رضی اللہ تعالیٰ عنہ نے فرمایا کیا تھے یہی جواب دینا تھا۔ آپ نے اس شخص کو ملازمت سے سبکدوش کر کے فرمایا ہمیشہ کیلئے تو ہمارے کسی دفتر میں ملازمت نہ کر سکے گا۔

مسئلہ..... امام حکیم رحمۃ اللہ تعالیٰ علیہ نے فرمایا کہ تعجب کے وقت درود و سلام نہ پڑھا جائے۔ حالانکہ حصول ثواب کی خاطر پڑھا جاسکتا ہے تعظیم و توقیر مصطفیٰ صلی اللہ تعالیٰ علیہ وسلم کا یہی تقاضا ہے۔

فائدہ..... امام قابی رحمۃ اللہ تعالیٰ علیہ نے فرمایا کہ جب کسی ایسے شخص کیلئے کہا جائے کہ جس کا چہرہ بیج ہو وہ گویا منکر نکیر ہے یا جو شخص ترش رو سے کہا جائے یہ مالک (خازن) نار ہے تو ایسے شخص کو سخت سزا دی جائے۔ اگر فرشتے کیلئے گستاخی کی نیت سے کہا ہے تو اسے قتل کیا جائے۔

تبصرہ اولیٰ غفرلہ..... ہمارے دور میں یہ بیماری عام ہے کہ کوئی کسی کا پیچھا نہ چھوڑے تو اس کیلئے کہتا ہے کہ فلاں میرا منکر نکیر ہے اور سی آئی ڈی والوں کیلئے عام محاورہ کر دیا گیا ہے کہ منکر نکیر ہیں (معاذ اللہ) یونہی کوئی کسی کا قرضخواہ یا کسی سے کوئی مطالبه ہو وہ اسے ملے تو کہتا ہے ملک الموت یا عزرائیل آگیا وغیرہ وغیرہ۔ بطور استہزاء و تحقیر تو کفر ہے ہی ویسے عادۃ کہنے پر بھی سخت سزا ہے لیکن سزا کوں دے۔ (لعل اللہ یحدث بعد ذلك امرا)

ایک نوجوان نیک خصال لیکن شرعیہ سے ناواقف نے کسی کو کوئی بات کی تواں نے اسے کہا کہ تو امی ان پڑھے فلہذ اخاموش رہ۔
نوجوان مذکورہ نے کہا کہ میں امی (ان پڑھ) ہوں تو کیا ہوا، رسول اللہ صلی اللہ تعالیٰ علیہ وسلم امی نہیں تھے۔

اس نوجوان کی اس مقولہ کی وجہ سے سخت سے سخت مذمت ہوئی بلکہ بہت سے لوگوں نے انہیں کافر تک کہہ دیا۔ اس سے وہ نوجوان سخت پریشان ہوا اور اپنی بات سے سخت نادم ہوا بلکہ اپنی ندامت کا اظہار بار بار کیا۔

فائدہ..... امام ابو الحسن رحمۃ اللہ تعالیٰ علیہ نے فرمایا ایسے کو کافر تو نہیں کہنا چاہئے بلکہ اس پر کفر کا فتویٰ خطا ہے ہاں وہ نوجوان اس مقولہ سے خطا کا رضور ہے کہ اس کے اپنے ان پڑھ ہونے پر حضور سرورِ عالم صلی اللہ تعالیٰ علیہ وسلم سے استشہاد کیا یہ غلطی ہے اس لئے کہ آپ صلی اللہ تعالیٰ علیہ وسلم کا امی ہوتا یہ مجزہ الہی ہے۔

حضور نبی پاک صلی اللہ تعالیٰ علیہ وسلم کو نقش کے طور یا بے خبر و جاہل سمجھ کر ہی کہنا خطاء ہے اور یہ بھی جہالت ہے کہ آپ کی ایسی صفت سے اپنے لئے جدت پکڑنا۔ ہاں اس نوجوان (مذکور) نے اپنے قول سے استغفار اور توبہ کی بلکہ اپنی غلطی کا نہ صرف اعتراف کیا بلکہ اللہ تعالیٰ کے حضور گزر گرا یا اور عاجزی والجاح کیا اسی لئے اسے معاف کیا جائے اسکی حد مثُل نہ ہوگی ہاں اسے سزا دی جا سکتی تھی لیکن اس کی ندامت سے اس کی یہ سزا بھی معاف ہوئی اسی لئے اسے ہر طرح کی سزا سے معاف کیا جائے گا۔

حضرت قاضی ابو محمد ابن منصور رحمۃ اللہ تعالیٰ علیہ سے ایک ایسے شخص کے بارے میں فتویٰ پوچھا گیا جس پر کسی نے تنقیص کی۔ اس نے جواباً کہا کہ بھائی تم میرا نقش بیان کر رہے ہو اس میں حرج ہی کیا ہے کہ میں ایک بشر ہوں اور ہر بشر سے کمی ہوتی رہتی ہے یہاں تک کہ نبی پاک صلی اللہ تعالیٰ علیہ وسلم بھی تو بشر تھے اور آپ سے بھی کمی کا اختصار رہتا تھا (معاذ اللہ) مفتی صاحب موصوف نے ایسے شخص کیلئے فتویٰ دیا کہ اسے بہت بڑے عرصہ تک قید اور جیل میں قیدی رکھا جائے۔ بلکہ اسے سخت سزا دی جائے تاکہ آئندہ کوئی ایسی جرأت نہ کرے یہ اس وقت ہے جبکہ اس سے اس کا سبب یعنی تحقیر و توہین کا ارادہ نہ ہو ورنہ اسے قتل کر دیا جائے بلکہ اندرس کے بعض علماء نے ایسے شخص کو قتل کرنے کا حکم صادر فرمایا ہے خواہ اس کا ارادہ ہو یا نہ ہو۔ اس کی تفصیل رسالہ "گستاخ کا قتل" میں ہے۔ مذکورہ بالاقریر حضرت قاضی عیاض رحمۃ اللہ تعالیٰ علیہ نے شفاء شریف میں بیان فرمائی ہے۔

انتباہ..... امام سیوطی رحمۃ اللہ تعالیٰ علیہ نے فرمایا قاضی عیاض رحمۃ اللہ تعالیٰ علیہ کی انتباہات پر غور فرمائی ہے کہ انہوں نے شفاء شریف کے فصل اول میں کیسی وضاحت فرمائی ہے مثلاً فرمایا کہ کسی مثال کو کسی پر چپاں کیا جائے اور کسی شے کو اپنے اور غیر کیلئے جحت بنایا جائے اور فرمایا کہ وہ مثال صرف مثل کے طور پر بیان کیا جائے تو اس کا کیا حکم ہے لیکن اگر اسے جحت کے طور لایا جائے تو اس کا کیا حکم ہے اور جحت کے طور شے کو بیان کرنے والا وہی اسی سے استدلال کرنے والا ہوتا ہے اور استدلال کرنے والے کا مقصد یہی ہوتا ہے کہ وہ خصومات میں اسے پیش اور اپنے اوپرالازام سے بری ہو جائے۔

پھر قاضی عیاض رحمۃ اللہ تعالیٰ علیہ نے کیا خوب لکھا کہ کسی اعلیٰ ذات کے صفات ذکر کرنا دو طرح ہیں ایک صفات کا شخص ذکر دوسرا اسے استشہاد کے طور پر پیش کرنا اور استشہاد بھی استدلال ہے یونہی قاضی صاحب علیہ الرحمۃ نے آخر فصل میں یہ خوب فرمایا کہ ایسے لوگ خطا کار تو ہیں کہ رسول اکرم صلی اللہ تعالیٰ علیہ وسلم کے صفات احوال کو بطور استشہاد پیش کرتے ہیں لیکن کافر نہیں وغیرہ وغیرہ۔ یونہی کسی کا رسول اکرم صلی اللہ تعالیٰ علیہ وسلم کی کسی صفت پر احتجاج جہالت تو ہے لیکن کافر نہیں ایسے جملہ مقامات میں تصریح ہے کہ ان سے اپنے بچانے کیلئے استدلال کرنا سخت خطاء ہے اور ایسے لوگوں کو سخت سزا دینا ضروری ہے۔

میں نے انتباہات اس لئے کئے ہیں کہ میں نے ایسے شخص کو متدل سے تعبیر کیا تو بعض لوگوں نے مجھ پر اعتراض کیا حالانکہ اس میں اعتراض کی گنجائش نہ تھی چونکہ مقام مدرس و افتاء و تصنیف اور اہل علم کے ہاں تقریر کیلئے استدلال کا مطلب اور ہوتا ہے اور ایسے مقامات میں اعتراض بھی نہیں ہوتا اس کی تشریح آئے گی ان شاء اللہ تعالیٰ۔

اہل مقدمات میں اور خود کو عیب و نقص سے بچانے کے استدلال کا معنی اور ہوتا ہے۔ ایسے موقع پر ایسے استدلال پر اصراف کی ہے اور سزا دینا واجب بھی ہے بالخصوص عوام میں اور عام بازاروں میں ایسے خفیف الفاظ استعمال کرنا ایسے ہی سب و قدف یعنی تحقیر اور بہتان تراشی وغیرہ میں سزا ضروری ہے اور استدلال کرنے والے کو رکنا واجب ہے تاکہ ایسی گستاخی اور بے ادبی کا رواج نہ ہونے پائے۔ ہر مقام کی ایک علیحدہ بات ہے اور ہر محل کا اپنا حکم ہے جو اس کے مناسب ہوتا۔ کیا تم نے قاضی عیاض علی الرحمۃ کا وہ اشارہ نہیں سمجھا جو انہوں نے عمر بن عبد العزیز رحمۃ اللہ تعالیٰ علیہ کا واقعہ بیان فرمایا کہ انہوں نے کاتب کو سزا صرف اس لئے دی کہ اس نے اپنے باپ کے کفر پر حضور سرورِ عالم صلی اللہ تعالیٰ علیہ وسلم کے والدگرامی کے کفر سے جحت پکڑی اور استدلال کیا۔ اسی لئے تو امیر المؤمنین عمر بن عبد العزیز رحمۃ اللہ تعالیٰ علیہ نے کاتب پر نہ صرف اعتراض کیا بلکہ اسے ملازمت سے سبکدوش کر دیا۔

حکایت

امام سیوطی رحمۃ اللہ تعالیٰ علیہ نے اپنی سند سے بیان فرمایا کہ احمد بن عبد اللہ بن یوس رحمۃ اللہ تعالیٰ علیہ نے فرمایا کہ میں نے اپنے بعض شیوخ سے سنا کہ حضرت عمر بن عبد العزیز رحمۃ اللہ تعالیٰ علیہ کے ہاں ایک مسلمان لا یا گیا جو پرائیویٹ سیکریٹری کے طور پر آپ کے ہاں کام کرتا تھا لیکن اس کا باپ کافر تھا۔ حضرت عمر بن عبد العزیز رحمۃ اللہ تعالیٰ علیہ نے لانے والے کو فرمایا کہ کاش تو ایسا کاتب لاتا جس کا باپ بھی مہاجر مسلمان ہوتا۔ وہ کاتب (پرائیویٹ سیکریٹری) بول پڑا کہ جناب میرے والد کا کفر کوئی بری بات نہیں، رسول اللہ صلی اللہ تعالیٰ علیہ وسلم کا والد عبد اللہ (رضی اللہ تعالیٰ عنہ) بھی تو کافر تھے (معاذ اللہ)۔ حضرت عمر بن عبد العزیز رضی اللہ تعالیٰ عنہ نے فرمایا کیا تمہیں یہ مثال دینی تھی۔ اب نکل جا میری محفل سے اور نہ ہی مجھے تیری ملازمت کی ضرورت ہے۔

فائدہ..... اس حکایت میں یہی بات ہے کہ کاتب نے اپنے سے ایک عیب و نقص ہٹانے پر احتجاج اور استدلال کیا اور حضرت عمر بن عبد العزیز رضی اللہ تعالیٰ عنہ نے اس پر رد فرمایا کہ اس نے ایسی تقدس مآب ذات کو مثال میں کیوں لا یا۔

مذکورہ بالا حکایت ایک اور طریق سے یوں منقول ہے کہ حضرت عمر بن عبد العزیز رضی اللہ تعالیٰ عنہ نے سلیمان بن سعد کو فرمایا کہ ہمارے ہاں فلاں حاکم کا باپ زندگی ہے۔ اس نے جواب دیا کہ کیا ہوا کیا نبی پاک صلی اللہ تعالیٰ علیہ وسلم کے والد صاحب کافرنہیں تھے (معاذ اللہ) حضرت عمر بن عبد العزیز رضی اللہ تعالیٰ عنہ سن کر سخت ناراض ہوئے اور فرمایا کہ تجھے نہ صرف ملازمت سے سبکدوش کیا بلکہ ہمارے کسی دفتر میں تمہیں ملازمت نہیں ملے گی۔

قادره..... قاضی عیاض رحمۃ اللہ تعالیٰ علیہ شفاء شریف کے فصل سانع میں لکھتے ہیں کہ رسول اکرم صلی اللہ تعالیٰ علیہ وسلم کیلئے کوئی امر جائز ہو یا اس کے جواز میں آپ کیلئے اختلاف ہو یا اطوار بشریہ کی وجہ بھی ہو یا جن باتوں سے آپ کا امتحان لیا گیا اور آپ نے اس پر اللہ تعالیٰ کی رضاۓ و خوشنودی کی وجہ سے صبر فرمایا مثلاً دشمنان اسلام کا آپ کو تکلیفیں پہنچانا یا پریشان کیا جیسا کہ ابتدائے اسلام میں آپ کے ساتھ ہواتوان امور میں کسی امر کا ذکر بیان کرنا جائز ہے یا نہ تو اس کے متعلق یاد رکھیں کہ بطریق روایت یا مذاکرہ علمی اور جو عصمت انبیاء علیہم السلام کے لاائق بات ہو اور ان پر اس کا اطلاق جائز بھی ہو تو یہ ہماری بحث میں داخل نہیں۔ کیونکہ یہ اس میں نہ تو اظہار نقض و عیب ہے اور نہ ہی ان کی عزت پر حملہ کرنا ہے اور نہ ہی استخفاف و استحقاق کا خدشہ ہے نہ ظاہر الفاظ میں اور نہ ہی بولنے والے کا ارادہ ہے لیکن ایسی باتیں اہل علم اور وہ طلبائے اسلام جو ذی فہم ہیں کہ وہ ان مقاصد و فوائد سے باخبر ہیں بیان نہ کیا جائے جو سن کرفتنے میں بتلا ہو جائیں۔

حکایت

فقیر کے ایک شاگرد نے رسول اکرم صلی اللہ تعالیٰ علیہ وسلم کے متعلق وہ واقعہ وعظ و تقریر میں بیان کیا کہ چند بدھ و حضور علیہ الصلوٰۃ والسلام سے کچھ لینے آئے تو انہوں نے آپ کو ادھرا وہر سے کھینچا وغیرہ وغیرہ یہ واقعہ سن کر سامعین نے بر امنا یا بلکہ اسے آئندہ تقریر کرنے سے روک دیا۔ مجھے شکایت پہنچی تو میں نے بھی اسے زجر و توبخ کی اور نرمی سے اسے سمجھایا کہ عوام کے سامنے ایسے واقعات ایسے طریق سے بیان کیا جائے جس سے عوام کو الجھن نہ ہو۔

فائدہ..... حضور سرورِ عالم صلی اللہ تعالیٰ علیہ وسلم کے شق الصدر کا واقعہ بھی عوام کے سامنے بیان کرنے کا نہیں ہاں بیان کرنا ہے تو طرز تکلم ایسا ہو کہ واقعہ سے حضور سرورِ عالم صلی اللہ تعالیٰ علیہ وسلم کی شانِ اقدس اُجاگر ہو۔

مسئلہ..... بعض علماء کرام نے فرمایا کہ عورتوں کو سورہ یوسف پڑھانا مکروہ ہے یعنی اس کی تفسیر و ترجمہ اور مقاہیم وغیرہ اسی لئے کہ عورتیں فطرہ کم فہم ہوتی ہیں اور نہ ہی ان میں ایسی باتوں کے اور اک کی عموماً اہلیت و صلاحیت ہوتی ہے۔

<https://www.alahazrat.net> شیخ عز الدین بن عبدالسلام نے اپنے قواعد میں لکھا ہے کہ جو یہ کہتا ہے کہ حاکم وقت کو صیرہ کے ارتکاب سے ملازمت سے سبکدوش کیا جائے یہ غلط ہے بلکہ کہنے والا جاہل ہے اصل مسئلہ یہ ہے کہ حاکم وقت سے صیرہ کا ارتکاب ہو تو حکام اور قضاۃ کو لائق نہیں کہ ایسے شخص کو سزا دیں ہاں بکیرہ کا ارتکاب ہو تو اس کی تفصیل ہے جو مطولات میں مذکور ہے۔

فائدہ..... امام شافعی رحمۃ اللہ تعالیٰ علیہ نے صاف لکھا ہے کہ معزز شخصیات پر تعزیر نہیں جیسا کہ حدیث شریف سے ثابت ہے نیز اس لئے کہ یہ لوگ شر سے معروف نہیں انہیں غلطی گردے گی یعنی لوگوں کی نظر وہ میں گر جائیں گے اسی لئے انہیں تعزیر سے معاف رکھا جائے بعض نے اس کی تفسیر یوں کی ہے کہ یہ لوگ اصحاب الصغار ہیں اصحاب کبار نہیں بعض نے کہا کہ یہ وہ لوگ ہیں کہ جب ان سے کوئی گناہ سرزد ہوتا ہے تو فوراً توبہ کر لیتے ہیں۔

احادیث مبارکہ

﴿ معزز شخصیات سے تعزیرات کی معافی میں بکثرت احادیث وارد ہیں ان میں سے چند احادیث ملاحظہ ہوں ۴﴾

☆ سیدہ عائشہ رضی اللہ تعالیٰ عنہا سے مروی ہے کہ رسول اللہ صلی اللہ تعالیٰ علیہ وسلم نے فرمایا کہ معزز شخصیت کی خطا میں معاف کرو سوائے حدود کے کہ حد شرعی کی معافی نہیں۔ (منhadīḥ، الادب المفرد بالخارقی، ابو داؤد، نسائی)

☆ معزز شخصیت کی خطا سے تجاوز کرو۔ (نسائی، طبرانی کبیر، ابن عدی فی الکامل)

☆ زید بن ثابت کی روایت ہے کہ معزز شخصیت کی سزا سے احتراز کرو ہاں حد شرعی ضرور جاری کرو۔ (طبرانی صحیر والاوسط)

☆ ابن عباس رضی اللہ تعالیٰ عنہا کی روایت میں ہے کہ جنی کے گناہ سے احتراز کرو اسلئے کہ جب ذمگاتا ہے تو اللہ تعالیٰ اس کا ہاتھ پکڑتا ہے۔ (طبرانی کبیر و ابو نعیم فی الحلیہ)

فائدہ..... شیخ تقی الدین بن بکیر رحمۃ اللہ تعالیٰ علیہ نے اپنی کتاب 'طريق المعدلة' کی بحث 'قتل من لا وارث' میں لکھا کہ فقهاء کا کہنا کہ جس نے جسے قتل کیا وہ اس کا وارث نہیں۔ سلطان وقت کو اختیار ہے کہ وہ اس سے قصاص لے یادیت لے کر معاف کر دے لیکن مفت کی معافی صحیح نہیں گویا انہوں نے یہ حکم غالب پر لگایا ہے کیونکہ حاکم وقت کی مرضی پر ہے کہ اگر وہ مصلحت دیکھے تو اسے مفت بھی معاف کر سکتا ہے جبکہ اس کے پاس مال بھی نہیں اور نہ ہی وہ کما سکتا ہے اور اس میں مسلمانوں کی خیر و صلاح و نفع بھی مد نظر ہے لیکن اس سے اگر جلد بازی میں ہوا ہو تو پھر اسے قتل کرنا چاہئے ہاں اگر اس نے توبہ کی اور اس کا آئندہ کارڈ عمل بھی صحیح ہے پھر کہنا کہ امام یعنی حاکم وقت کا معاف کرنا صحیح نہیں یہ بات بعید از قیاس ہے۔ بالخصوص جب مسلمانوں کو اس سے قصاص کی خواہش نہ ہو اس صورت میں میری رائے یہ ہے کہ اسے بھی امام (حاکم وقت) کی رائے پر چھوڑا جائے اور حاکم وقت پر بھی لازم ہے کہ وہ حکم دے

جو مسلمانوں کی مصلحت پر مبنی ہو۔ وہ ایسا اقدام نہ کرے کہ جس میں کہا جائے کہ اس کا قتل جائز ہے اور وہ جو اکی سلسلہ مسلمانوں کی مصلحت پر مبنی ہے اور اقامت دین بھی منظر ہے اس میں خنفس کو دخل نہ ہوا ورنہ ہی کوئی اور دینیوی غرض ہو، اس میں اس کے خون بہانے سے رکنا چاہئے کہ ایک نفس معصومہ کو باقی رکھنا ہے۔ اگر وہ اسے بغیر کسی ترجیح شرعی کے قتل کر لیا تو یہ بھی اس میں شامل ہو گا جو کسی کو ناجائز قتل کرتا ہے۔

فائدہ..... امام السبکی علیہ الرحمۃ نے فرمایا کہ جب بلا ویت اس کا معاف کرنا جائز ہے جس میں صلاح و خیر اور مسلمانوں کا نفع ہے تو جو خطاء کسی معزز شخصیت سے صادر ہوئی ہے اس سے تعزیر کی معافی بطریق اولیٰ جائز ہے اور اس میں کسی قسم کا شک و شبہ بھی نہیں۔
درس ادب..... ابن السبکی رحمۃ اللہ تعالیٰ علیہ نے اثر شیخ میں لکھا ہے کہ امام شافعی رحمۃ اللہ تعالیٰ علیہ نے بعض نصوص میں فرمایا کہ رسول اللہ صلی اللہ تعالیٰ علیہ وسلم نے ایک معزز خاندان کی عورت کا ہاتھ کاٹنے کا حکم فرمایا تو لوگوں نے اسے معاف کر دینے کی سفارش فرمائی تو آپ صلی اللہ تعالیٰ علیہ وسلم نے فرمایا کہ اگر فلانہ (یعنی سیدہ فاطمہ رضی اللہ تعالیٰ عنہا) کیلئے بھی حد ثابت ہو جائے تو بھی میں قطع یہ کا حکم دوں گا۔ اس میں امام شافعی رحمۃ اللہ تعالیٰ علیہ بطور ادب سیدہ فاطمہ رضی اللہ تعالیٰ عنہا کے نام کے بجائے فلانہ لا مرأۃ شریفہ کا لفظ استعمال فرمایا یہ ان کا سیدہ فاطمہ رضی اللہ تعالیٰ عنہا سے ادب کا لحاظ ہے حالانکہ ان کے والد کریم صلی اللہ تعالیٰ علیہ وسلم نے ان کا نام لیا ہے۔
درس عبرت..... ابن السبکی رحمۃ اللہ تعالیٰ علیہ نے فرمایا کہ یہ امام شافعی رحمۃ اللہ تعالیٰ علیہ کا کمال ادب ہے کہ ایسے مقام پر سیدہ فاطمہ رضی اللہ تعالیٰ عنہا کا نام لینا گوارہ نہ کیا اگرچہ حدیث شریف میں نام لیا گیا ہے اور رسول اکرم صلی اللہ تعالیٰ علیہ وسلم کا کمال تعلیم ہے کہ احکام شرع میں عوام و خواص کا کوئی امتیازی سلوک نہیں۔

فائدہ..... امام ابن سبکی کے نقل اور امام شافعی رحمۃ اللہ تعالیٰ علیہ کے عمل سے ثابت ہوا کہ اصل اسلام ادب ہے اور اس کے بر عکس خلاف ادب بلکہ سوء ادب ہے۔ اسی سے یہ بھی ثابت ہوا کہ رسول اللہ صلی اللہ تعالیٰ علیہ وسلم کیلئے ہے کہ وہ جس طرح کہیں لیکن ہمیں اس طرح کہنا قبیح ہے اور امام شافعی رحمۃ اللہ تعالیٰ علیہ کا کمال ادب ہے کہ باوجود یہ کہ اس حدیث سے احتجاج واستدلال کر رہے ہیں اور اپنی تصنیف میں ہی اسے لکھ رہے ہیں کہ سوائے انکے کسی اور کو اس پر آگاہی نہیں لیکن پھر بھی ادب سے نام نہیں لیتے۔ تو بھی حرج نہ تھا لیکن ادب ایک اعلیٰ عمل ہے اسی کو امام شافعی رحمۃ اللہ تعالیٰ علیہ نے اپنایا۔ مزید برآں حدیث شریف میں بھی لفظ لو سے ذکر ہے جو امتناع کیلئے بھی آتا ہے اور یہاں بطور بغرض محال استعمال ہوا ہے تب بھی امام شافعی رحمۃ اللہ تعالیٰ علیہ نے سیدہ فاطمہ رضی اللہ تعالیٰ عنہا کا نام لینا گوارہ نہ فرمایا یہ کمال ادب ہے۔

☆ **رویتی الیک کرؤیۃ ملک الموت** یعنی میں تجھے ملک الموت کی طرح دیکھتا ہوں یہ عموماً اس کیلئے بولتے ہیں جو کسی کو کسی سے خوف و خطرہ ہو مثلاً قرض خواہ ہے یا کوئی اور سبب۔ احناف کے علاوہ دیگر ائمہ کا نذهب ہے کہ ایسے قول سے قاتل کافرنہ ہو گا لیکن تعزیر سے نہ نفع سکے گا یعنی ایسا قول شرعاً ممنوع ہے اگر کوئی کہہ دے تو کافر تونہ ہو گا لیکن سخت سزا دی جائے تاکہ ملائکہ کی تحقیر نہ ہو۔

☆ کوئی کلمہ قرآنی الفاظ سے اپنے مقصد کیلئے بولنا مثلاً کہا جائے **جئت علیٰ قدريموسى** اس شخص کیلئے جو اپنے وقت پر کسی جگہ پہنچے اور وہ یہ جملہ سن کر کہے 'نعم' ہاں۔ فقہاء کرام فرماتے ہیں ایسا اقتباس صحیح نہیں کیونکہ قرآن کی تو ہیں و تحقیر ہے کہ اس کے کلمات کو اپنے دُنیوی اغراض پر استعمال کیا جائے۔ یونہی انبیاء علیہم السلام کو اغراض دُنیویہ پر استعمال کیا جائے۔

حضرت امام ابن حجر سے سوال ہوا کہ محافل میلاد میں بعض لوگ جب رسول اللہ صلی اللہ تعالیٰ علیہ وسلم کے جذبہ میں مختلف انداز اپناتے ہیں۔ بعض مقررین واعظین خواص وعوام کی موجودگی میں (جہاں مرد عورتیں جمع ہوتی ہیں) لچھے دار تقریریں کرتے ہیں۔ ان میں بعض باتیں تعظیم رسول اللہ صلی اللہ تعالیٰ علیہ وسلم کے منافی بھی سرزد ہو جاتی ہیں مثلاً رقت آمیز باتیں دکایتیں بیان کرتے ہیں جن میں عظمت رسول صلی اللہ تعالیٰ علیہ وسلم کا پہلو کم ہوتا ہے لیکن ان میں رسول اللہ صلی اللہ تعالیٰ علیہ وسلم پر شفقت از غیر کا پہلو واضح ہوتا ہے مثلاً کہتے ہیں طائف سے دائیاں آئیں آپ صلی اللہ تعالیٰ علیہ وسلم کی تیبی کے پیش نظر کسی دایہ نے آپ کو نہ لیا سوائے حلیمه رضی اللہ عنہا کے۔ اور یہ بھی کہتے ہیں کہ رسول اللہ صلی اللہ تعالیٰ علیہ وسلم بکریاں پڑاتے رہے۔ اس پر چند اشعار بھی ہیں ۔

باغنامہ سارا الحبیب الی المرعنی فیا حبذر رایح فوادی لہ یرعی

محب بکریاں لے کر چراگاہ کو چلا۔ واہ واہ چرانے والے میراول ہی اس کیلئے رائی ہوتا۔

خیا احسن الاغنام وهو یسوقها وکثیر من هذا المعنی المحل بالتعظیم

کیسی حسین و جمیل ہیں وہ بکریاں جسے وہ محبوب ہائک کر لے جاتا ہے۔

ایسے بہت معنی محل قابل تعظیم ہیں۔ خلاصہ یہ کہ اس میں حضور سرورِ عالم صلی اللہ تعالیٰ علیہ وسلم کیلئے بکریاں چرانے والے کے ذکر آپ کی خفت و حقارت کا اظہار ہوتا ہے اگرچہ قائلین کا ارادہ ایسا نہیں اور نہ ہی انہیں ایسے پہلو کا تصور ہوتا ہے۔

الجواب

سمجھدار کو لائق ہے کہ ایسے مقام پر خبر یعنی مضمون میں مخبر یعنی حضور صلی اللہ تعالیٰ علیہ وسلم کیلئے نقش کا تصور و خیال نہ کرے یہاں تو صرف خبر مغض ہے کہ آپ صلی اللہ تعالیٰ علیہ وسلم بکریاں پڑاتے اس سے کب لازم آتا ہے کہ ہر بکریاں چرانے والا حقیر و فقیر ہوتا ہے بلکہ بکریاں چانا تو انبیاء علیہم السلام کی سنت ہے تفصیل کیلئے دیکھئے فقیر کا رسالہ 'بکری کی فضیلت'۔

الله تعالیٰ کی شان میں بے ادبی کا پھلو

ابن ابی الدنیا کتاب العصمت میں لکھتے ہیں کہ امام مطرف نے فرمایا کہ اللہ کی ذات کی عظمت و جلال قلوب میں ہونا ضروری ہے اسلئے یہ اللہ کے ذکر خیر میں نہ کیا جائے مثلاً کتنے کو بد دعاء دیتے ہوئے کہو: **اللهم اخزه** رسا کریا گدھ کو کہے یا بکری کو۔ تبرہہ اولیٰ غفرلہ..... اس میں اللہ تعالیٰ کی رفتہ شان کے سامنے یہ لاائق نہیں کہ اس کے ذکر کیسا تھا حقیر و حفیف اشیاء کا ذکر ہو۔ اسی لئے ہمارے فقهاء کرام کہتے ہیں: **خالق الحنازیر والکلاب والقادوات** اے خنزیر و کتنے اور گندگیوں کو پیدا کرنے والا۔ (شرح فقہاء کبر للملک علی قاری)

حاضر و ناظر اور گندگی

بعض گندے ذہن والے سوال کرتے ہیں کہ کیا حضور علیہ السلام بیت الخلاء وغیرہ میں حاضرون ناظر ہیں۔ ہم انہیں جواب دیتے ہیں عقیدہ رکھنا اور بات ہے اسے زبان پہلانا شے دیگر۔ ہم عقیدہ تو حاضرون ناظرا کا ہر جگہ رکھیں گے لیکن تفصیل کے وقت ایسی گندی اشیاء کو زبان پہنہ لائیں گے جیسے اللہ تعالیٰ کو خالق کل شئی مانتے ہیں لیکن تفصیل کے وقت نہ کہیں گے۔

خالق الحنازیر والکلاب والقادوات

اس مسئلہ کی تحقیق کیلئے دیکھئے فقیر کا رسالہ 'حاضر و ناظر اور گندگی'۔

ایک گستاخی پر سوال کا جواب

حضرت امام سیوطی رحمۃ اللہ تعالیٰ علیہ نے فرمایا کہ امام سیوطی نے حدیث نقل کی **ان ابی واباک فی النار** میرا باپ اور تیرا باپ دوزخ میں ہیں۔ ہمیں چاہئے کہ ہم نہ کہیں کہ رسول اللہ صلی اللہ تعالیٰ علیہ وسلم کے والدین کریمین دوزخ میں ہیں (معاذ اللہ) کیونکہ رسول اللہ صلی اللہ تعالیٰ علیہ وسلم نے فرمایا کہ زندوں کو مردوں کی وجہ سے اذیت نہ دو۔ اللہ فرماتا ہے: **ان الذين يوذون الله ورسوله** اس مسئلہ کی تحقیق و تفصیل کیلئے فقیر کی تصنیف 'ابوین مصطفیٰ' کا مطالعہ ضروری ہے۔

سابق دور میں بکریاں چڑانا نقش و عیب نہ تھا لیکن بعد کے عرف میں یہ صفت حقارت کے کھاتہ میں آگئی اسی لئے ملاصاتہ اس میں تحقیر نہیں اسی لئے مطلقاً راعی الغم پر اعتراض نہ ہونا چاہئے کیونکہ بہت سی باتیں سابق دور میں حقیقت نہیں ہوتیں لیکن زمانے کی تبدیلی سے احکام بدلتے ہیں اسی لئے زمانہ زمانہ اور شہر شہر کا فرق ہے اس پر فقہاء کرام کا کلام شاہد ہے۔ نکاح کی کفاءت میں اور مروت شہادت میں یہ مسئلہ تمام فقه کی کتابوں میں ہے حتیٰ کہ منہاج میں لکھا ہے کہ ہمارے دور میں یہ کلمہ جو بھی بتا ہے ششم و تتفییض کے موقع پر بتا ہے مثلاً کوئی کسی کہہ انت یا راعی المعزی اے بکریاں چرانے والے تو اس سے تنقیص کا پہلو نکل سکتا ہے اسی لئے ایسے جملے اس نے جو کچھ کہا ہے اپنے اعتقاد کی ترجیحی کی ہے یعنی وہ یہ اعتقاد ظاہر کرتا ہے کہ نبی صلی اللہ تعالیٰ علیہ وسلم زندہ ہوتے اور مجھے اس فیصلہ پر رجوع کا فرماتے تو بھی میں نہ مانوں گا، یہ شخص کافر ہے (معاذ اللہ) مندرجہ ذیل آیات کے خلاف بکواس کرتا ہے۔

(۱) قل اطیعو اللہ والرسول فان تولوا فان اللہ لا یحب الکافرین ۵

(۲) فلا وربك لا یومنون حتیٰ یحکموک فيما شجر بینم ثم لا یجدو فی انفسهم حرجا مما قضیت ویسلموا تسالیما۔

حکایت

اس شخص کا قصہ کہ جس کا فیصلہ حضور رسولِ عالم صلی اللہ تعالیٰ علیہ وسلم نے فرمایا لیکن وہ آپ کے فیصلہ پر راضی نہ ہوا اور حضرت عمر فاروق رضی اللہ تعالیٰ عنہ کے پاس آیا تا کہ آپ اس کا فیصلہ کریں آپ نے اسے توارے قتل کر دیا یہ قصہ مشہور ہے اور اس بکواس پر اس قول سے تعجب ہے کہ کہتا ہے کہ میں نہیں مانوں گا یہاں تک کہ آپ مجھے نص و کھائیں حالانکہ رسول اللہ صلی اللہ تعالیٰ علیہ وسلم کا قول خود نص ہے۔ مسلمان پر تو ایسا گمان نہیں ہو سکتا شاید اس نے یہ قول من جیث الا عتقاد نہ کہا ہو گا۔

یہ تو شدید ترین خطاء ہے بلکہ قبیح ترین ہے اور پہلے مسئلہ سے بہت زیادہ برائے اس کی صورت یہ ہے کہ کوئی یہ کہے کہ اگر مجھے کسی نبی یا فرشتے نے گالی دی تو میں بھی اسے گالی دوں گا۔

الجواب

ابن رشد و ابن الحاج نے فرمایا کہ ایسے شخص کو بہت سخت مارا جائے اور اسے قید میں رکھا جائے اور اس کا دوسرا لوگوں کیلئے مباح کرنا یہ دوسری بات ہے یہ براہی میں اس سے بڑھ کر ہے اس لئے کہ اس میں لوگوں کو حرام کے ارتکاب و احتلال پر اُس کا سانا اور انبیاء و ملائکہ کرام علیہم السلام کے منصب پر حملہ کرنا ہے اور یہ کیسے کسی کو کسی کیلئے مباح کیا جائے جبکہ انبیاء علیہم السلام معصوم ہیں وہ تو کسی کو برا بھلانہیں کہتے سوائے حکم شرعی کے اور جو شرعی طور کسی کو برا بھلا کہتا ہے تو کسی کو حق نہیں پہنچتا کہ وہ اس کے جواب میں اسے برا بھلا کہے۔ مسئلہ اصل کے اعتبار سے سخت ہے ایسے شخص کو ایسی باتوں سے روکا جائے اور اسے کیا جائے اور اللہ تعالیٰ کی خوشنودی پر اس سے باریکاٹ کیا جائے اور اس پر توبہ اور رجوع الی اللہ ضروری ہے اور یقین وہانی کرائے کہ وہ آئندہ ایسا نہیں کہے گا۔

یہ بیان امام جلال الدین سیوطی رحمۃ اللہ تعالیٰ علیہ کا ہے۔ اس پر فقیر اولیٰ غفرلہ توضیح اضافہ کرتا ہے۔

اضافہ اولیٰ غفرلہ..... گستاخی کے درجات ہیں نہ ہر گستاخ واجب القتل ہے نہ ہر گستاخ قابل معافی ہے۔ گستاخی اللہ تعالیٰ کی شان اقدس میں ہو یا انبیاء علیہم السلام کے حق میں یا ملائکہ کرام کے بارے میں یا اولیاء عظام و علمائے حق کے متعلق۔ احوال انبیاء علیہم السلام پر چپاں نہ کئے جائیں بالخصوص عوام کے سامنے۔ ہماری یہ تحقیق اس کیلئے ہے جس کے دل میں خدا تعالیٰ کا خوف ہے۔

ہم یہاں ایک نکتہ لطیفہ عرض کرتے ہیں وہ یہ کہ شیخ ابن الجنید ترشیح میں لکھتے ہیں کہ میں ایک دن جماعت کے ساتھ گھر کے والائیں میں کھڑا تھا کہ کتابی چھڑ کتا ہوا ہمارے قریب سے گذر اس سے خطرہ تھا کہ اس کے چھینٹے ہم پر نہ پڑیں۔ میں نے کہتے کو جھڑ کتا ہوا کہا کہ اے کلب ابن کلب (اے کتاب اور کتبہ کا بیٹا)۔ میرا یہ قول میرے شیخ یعنی میرے والد شیخ تقی الدین بیکی رحمۃ اللہ تعالیٰ علیہ گھر کے اندر سے سن رہے تھے، باہر تشریف لا کر فرمایا تم کس کو گالی دے رہے تھے؟ میں نے عرض کی حضور! میں نے توجیح کہا ہے وہ کتاب ہے اور کتبہ کا بیٹا۔ انہوں نے فرمایا یہ تھیک ہے لیکن تو نے یہ بات اس کی اہانت و تحقیر کے طور کبھی ہے اور یہ تمہارے لئے لائق نہیں۔ اس سے میں یہ نکتہ سمجھ گیا کہ کسی کو کوئی صفت جو اس کے لائق ہے کہنے میں حرج نہیں اس میں اس کی اہانت و تحقیر مدنظر ہو تو پھر بے ادبی و گستاخی ہے۔

فائدہ..... ایسے الفاظ کسی پر بولنا اور تم لیں و چھپا کر بیان کرنا اور اندر ورنی بغضاً اور حسد و کینہ کی وجہ سے بولنا بولنے والے کو نقصان ہو گا جس پر بولا گیا ہے اس کا کوئی نقصان نہیں اور انبیاء علیہم السلام کا حق تمام کے حقوق سے فائق ہے۔

امام بیکی رحمۃ اللہ تعالیٰ علیہ نے فرمایا کہ تارکِ نماز کا ہر صالح آدمی خصم ہو گا کیونکہ نماز میں ہر صالح آدمی حق ہے کیونکہ نماز میں ہے **السلام علینا و علی عباد اللہ الصالحین** یونہی مدرس چھپا کر بات کرنے والے سے قیامت میں تمام انبیاء علیہم السلام مخاصمت کریں گے اور ان کی گنتی کم و بیش ایک لاکھ چوتیس ہزار ہے۔

حکایت

حضرت صحیح بن معین (ناقد الحدیث) سے سوال ہوا کہ تم خوف نہیں کرتے کہ قیامت میں تیرے وہ محدثین خصم ہوں گے جن کی تم احادیث ترک کرتے ہو۔ فرمایا کہ قیامت میں مجھے کسی خصم کا خطرہ نہیں مجھے نبی پاک صلی اللہ تعالیٰ علیہ وسلم سے ڈر لگتا ہے کہ کہیں وہ میرے خصم نہ ہوں اور فرمائیں کہ تو نے میری حدیث سے جھوٹ کو کیوں دفع نہ کیا جبکہ وہ احادیث ترک کرتا ہوں جن میں کذب وغیرہ کا احتمال ہوتا ہے یونہی میں کہتا ہوں کہ میرا سارا جہاں خصم ہو کوئی خوف نہیں لیکن مجھے ڈر لگتا ہے کہ کہیں کوئی ایک نبی میرا خصم ہو چہ جائیکہ تمام انبیاء علیہم السلام۔

کسی نے کوئی فیصلہ کیا تو شہر کے تمام قاضیوں نے اسے غلط قرار دیا۔ وقت کے باہم شادہ نے اسے کہا کہ تیرے فیصلے کو کوئی بھی نہیں مانتا لہذا اپنے فیصلے سے رجوع کرلو۔ اس نے جواب میں کہا کہ رسول اللہ صلی اللہ تعالیٰ علیہ وسلم بھی اپنے مزار سے باہر نکل کر مجھے اس سے رجوع کا فرمائیں تو بھی نہ مانوں گا جب تک آپ مجھے صریح نص قرآنی نہ دکھائیں (معاذ اللہ) پھر اسی نے ایک مدت کے بعد کہا کہ اگر مجھے کوئی نبی مرسل یا ملک مقرب گالی دے تو میں بھی اسے گالی دوں گا اور وہ اپنے اس فتویٰ کو عوام میں اور بازاروں میں کہتا پھرتا تھا کہ میں نے جو کچھ کہا ہے جائز ہے (معاذ اللہ)۔

جواب باصواب

قال کا پہلا قول کہ (معاذ اللہ) اگر رسول اللہ صلی اللہ تعالیٰ علیہ وسلم مزار سے باہر تشریف لا کر مجھے فرمائیں تو میں آپ کی نہ سنوں گا یہاں تک کہ مجھے آپ صریح نص دکھائیں۔

قال کا یہ قول تین حال سے خالی نہیں: (۱) قال سے یہ قول سبقت لسانی سے ہوا۔ اس کا ایسی بات کہنے کا ارادہ نہ تھا یہی مسلمان پر حسن ظن اور اس کے حال کے لائق ہے اس کا ارادہ یہ ہوگا کہ اگر امام مالک بھی قبر سے باہر آ جائیں تو بھی نہ مانوں گا تو بجائے امام کے اس کے منہ سے رسول اکرم صلی اللہ تعالیٰ علیہ وسلم کا اسم گرامی نکل گیا وہ اپنی تیزی طبع سے ایسے کہہ گیا۔ ایسے شخص کو نہ کافر کہیں گے اور نہ اس سزا دیں گے۔

تبصرہ اولیٰ غفرلہ..... آج کل کے دور میں ایسے حال والے کہاں بلکہ عام بکواس کرنے والے اسی قول کا سہارا لے کر کئی قسم کے بکواسات کریں گے۔ لیکن قول اول بھی اس شخص کیلئے ہے جس سے اس قسم کی گستاخیوں کا صدور پہنچنے نہیں ہوتا تھا اور وہ خود بھی کہہ کے مجھ سے سبقت لسانی ہوئی اور وہ اپنی بات سے سخت نہامت کا بھی اظہار کرتا ہے اور کھلم کھلا واضح طور پر اپنی خطاء کا اعلان بھی کرے اور توبہ واستغفار میں مبالغہ کرے اور اپنی غلطی پر سر پر مٹی ڈالے اور صدقہ و خیرات کی کثرت کرے اس کے علاوہ اور بھی اتنا نیکیاں کرے کہ اس سے ایسی غلطی کی معافی کا موجب بنیں۔

(۲) سبقت لسانی کی بات تو نہیں اور نہ ہی اس کا یہ اعتقاد ہے لیکن وہ یوں تاویل کرتا ہے کہ میں نے جو فیصلہ کیا ہے اس کے خلاف تمام جن و انس مجھے اس سے رجوع کا کہیں تو بھی نہ مانوں گا اور اگر نبی پاک صلی اللہ تعالیٰ علیہ وسلم مزار سے باہر تشریف لا کر مجھے رجوع کا فرمائیں تو بغیر حیل و جحت اور انکار کے آپ کا حکم بلا توقف مان جاؤں گا اور میری یہ عبارت مبنی بر مبالغہ ہے کیونکہ میں جانتا ہوں کہ رسول اللہ صلی اللہ تعالیٰ علیہ وسلم کا اب مزار سے باہر تشریف لانا عادۃ محال ہے ایسا شخص کا فرتو نہیں لیکن اس نے بہت بڑی جرأت کی ہے اسے اپنے منصب سے ہٹایا جائے اور اتنی زبردست اور سخت سزا دی جائے کہ قتل کے سواباقی جتنا ہو سکتا ہے اسے مارا پیٹا جائے۔

ابليس نے جرأت کر کے کہا کہ آدم علیہ السلام سے میں بہتر ہوں اسی اعتراض کی خوست تھی کہ جو نبی شیطان ابلیس نے اللہ تعالیٰ پر اعتراض کیا تو ملعون تھہرا اور زمرة کفار و مردوں دین میں شامل ہوا جبکہ اللہ تعالیٰ نے سجدہ آدم علیہ السلام کا حکم فرمایا تو شیطان نے اعتراض کے طور پر کہا 'اسجد لمن خلقت طینا'، اسی اعتراض کی خوست سے ہاروت و ماروت کو سزا ملی جبکہ انہوں نے آدم علیہ السلام کی اولاد کے بارے میں اعتراض کیا۔

سبق..... جب مخلوق کے بارے میں اعتراض کی یہ سزا ہے تو خالق کائنات پر اعتراض کرنے کی کیا سزا ہوگی اور دو رحاضرہ میں بعض جدت پسند اللہ تعالیٰ کی ذات اور اس کی صفات اور ان کے اندر غور و خوض کر کے تباہ و بر باد ہو رہے ہیں۔ یاد رکھئے کہ سابقہ ام میں بھی اہل ہوا معتبر ضین مذکرین انہی وجہ سے تباہ و بر باد ہوئے کہ انہوں نے ان مسائل کو اٹھایا جنہیں صحابہ کرام، تابعین، ائمہ کرام اور اولیاء کا ملین حجہ اللہ علیہم بیان کرنے سے گھبرا تے تھے اس لئے کہ ان مسائل کے اظہار سے ذات و صفات پر شبہات پیدا ہونے کا خطرہ تھا لیکن بعد میں آنے والے مددوں نے وہی مسائل کھڑے کئے تو شبہات میں پڑ کر خود بھی گمراہ ہوئے اور دوسروں کو بھی گمراہ کیا۔ اگر وہ یہ مسائل کھڑے نہ کرتے تو ایمان سے ہاتھ نہ دھو بیٹھتے۔

مسئلہ..... خلاصہ یہ ہے کہ اہل حق کا اجماع ہے کہ اللہ تعالیٰ کے کسی بھی فعل اور اس کے تخلیقی امور میں اعتراض کرنا کفر ہے اس پر وہی جرأت کر سکتا ہے جو کافر گمراہ اور گمراہ کن ہو گا۔

نبوت کی گستاخی کی سزا

حضور سرور عالم صلی اللہ تعالیٰ علیہ وسلم پر اعتراض کرنا بھی کفر ہے اسی لئے کہ آپ ہر بات اللہ تعالیٰ کی جانب سے فرماتے ہیں آپ کی کسی بات میں خواہش نفسانی کو دخل نہیں ہوتا اسی لئے ان پر اعتراض کرنا دونوں جہانوں کی تباہی و بر بادی کو مول لینا ہے۔

حدیث شریف..... سیدنا ابو ہریرہ رضی اللہ تعالیٰ عنہ سے مروی ہے کہ میں نے رسول اللہ صلی اللہ تعالیٰ علیہ وسلم کو یہ فرماتے سنا کہ اے لوگو! تمہارے اوپر حج فرض ہے۔ یہ ارشاد گرامی سن کر حضرت عکاشہ بن محصر رضی اللہ تعالیٰ عنہ کھڑے ہو گئے اور عرض کی یا رسول اللہ صلی اللہ تعالیٰ علیہ وسلم! کیا ہم پر ہر سال حج فرض ہے یا صرف اسی سال۔ حضور صلی اللہ تعالیٰ علیہ وسلم نے فرمایا اگر میں نعم (ہاں) کہہ دیتا تو پھر ہر سال حج فرض ہو جاتا اگر ہر سال فرض ہوتا تو تم اسے چھوڑ کر گمراہ ہو جاتے۔ فلہذ اتم مجھ سے اس قسم کے سوالات مت کیا کرو، جب تک میں خود نہ بتاؤں۔ تم سے پہلی قومیں بھی کثرت سوالات و اختلافات اور رسول علیہم السلام پر اعتراض و انکا اور کی وجہ سے تباہ و بر باد ہوئیں۔

بہت بڑی بدجنتی اس شخص کی ہے جس نے رسول اللہ صلی اللہ تعالیٰ علیہ وسلم پر اعتراض کیا۔ چنانچہ بعض بزرگوں سے منقول ہے فرمایا کہ میں ایک جگہ بیٹھا تھا کہ کسی بدجنت نے کہا کہ کوئی بھی اپنی خواہش نفسانی سے خالی نہیں خواہ وہ نبی ہے یا ولی یہاں تک کہ ہمارے نبی علیہ السلام بھی (معاذ اللہ) اس لئے کہ آپ نے فرمایا ہے: **حُبُّ الِّيْ مِنْ دِيَنَّا كُمْ ثَلَاثُ الطَّيِّبُونَ وَالنِّسَاءُ** وَقَرَةُ عَيْنِي فِي الصَّلَاةِ میں نے اسے کہا اے بدجنت! خدا کا خوف کر کہ یہ اعتراض بے جا ہے اس لئے کہ آپ کو نفسانی خواہش ہوتی تو فرماتے **أَحَبَّتْ** بلکہ فرمایا **حُبُّ** (بصیغہ مجہول) اس سے واضح ہوتا ہے کہ آپ کو مذکورہ بالاشیاء کی محبت کا حکم من جانب اللہ تھا۔ جب وہ حکم من جانب اللہ تھا تو پھر آپ پر اعتراض کیسا۔ اس بدجنت کی بات مجھے سخت ناگوارگزیری اور مجھے سخت غم لاحق ہوا اس غم میں مجھے نیند نے گھیرا۔ میں نے رسول اللہ صلی اللہ تعالیٰ علیہ وسلم کو خواب میں دیکھا، آپ نے فرمایا غم نہ کھائیے میں نے اس بدجنت کا کام پورا کر دیا ہے۔ جب میں خواب سے بیدار ہوا تو سننے میں آیا کہ وہ بدجنت مارا گیا ہے۔

گستاخ نبوت کی سزا

جو شخص یہ کہے کہ رسول اللہ صلی اللہ تعالیٰ علیہ وسلم کو عورتوں سے نفسانی پیار تھا۔ اس سے اس کی مراد تنقیص رسالت ہو تو ایسے بدجنت کو قتل کرنا ضروری ہے۔ اللہ تعالیٰ ایسے بدجنت کو تباہ و بر باد کرے۔ **كَذَا قَالَ الْفَقَهَاءُ**

صاحب روح البیان فرماتے ہیں ۔

شب پرہ میطلب بدتر تامث نقصان اونداند کہ آید نور تو ظاہر باشد

چپگا دڑ چود ہو میں رات کے چاند کو ناقص سمجھتا ہے وہ نہیں جانتا کہ یہ نہ ہوتا تو تو بھی نہ ہوتا۔

ہر کہ از روئے جدل پر تو سخن میراند بمثل شد اگر شی بو علی کافر باشد

جو شخص تجھ پر اعتراض کرتا ہے وہ غلط کرتا ہے اگرچہ ابو علی جیسا کافر بھی ہو۔

گستاخوں کے حالات فقیر کی تصنیف گستاخوں کا بدنیجام میں پڑھئے۔

اولیاء و مشائخ اور علماء باعمل پر اعتراض کرنا بھی محرومی ہے بلکہ ان کی صحبت سے برکات نصیب نہ ہوں گے نہ ہی ان سے علمی فیض حاصل ہو سکیں گے جیسے موسیٰ و خضر علیہم السلام کا واقعہ شاہد عادل ہے حالانکہ خضر علیہ السلام نے موسیٰ علیہ السلام سے پہلے معاهدہ کرایا کہ فلا تسالنی عن شئٰ حتیٰ احدث لک منه ذکرا لیکن پھر بھی موسیٰ علیہ السلام نے ان پر اعتراض کیا تو جدائی پر نوبت آگئی اور ساتھ رہنے کے برکات اور علمی فیوضات کے حاصل کرنے سے رہ گئے اور وہ علوم آپ کو میرنہ ہوئے جو آپ کو حضرت خضر علیہ السلام سے حاصل ہونے تھے۔

خوارج کی بد قسمتی

خوارج کی بد قسمتی ہے کہ انہوں نے حضرت علی رضی اللہ تعالیٰ عنہ پر اعتراض کیا اسی وجہ سے صرف ان کا خروج ہوا بلکہ دین حق سے خارج ہو گئے اور انہیں کلاب النار اور شرقتی تخت ادیم السماء کے القاب نصیب ہوئے۔

ولی اللہ کے گستاخ کی کہانی

حضرت بازیزید بسطامی قدس سرہ کا ایک شاگرد آپ کا نافرمان نکلا۔ آپ نے اس کے متعلق فرمایا کہ اسے چھوڑ دو، یہ اللہ تعالیٰ کی نظر عنایت سے گر گیا ہے۔ چنانچہ بعد میں اسے بیجوں کے ساتھ پھرتا دیکھا گیا، پھر چوری کی تو اس کا ہاتھ کاٹا گیا۔ یہ اسے دنیا میں سزا ملی اور آخرت میں اس کی ساتھ اللہ تعالیٰ کلام نہ فرمائے گا اور نہ ہی اسے نظر کرم سے نوازے گا اور اس کیلئے دروناک عذاب ہے بلکہ وہ ہمیشہ کیلئے بھر جان و فراق میں رہے گا۔

فقیر (اس اعمالِ حقی) کہتا ہے ۔

ہین مکن با مرشد کامل جدل تابا شد گمراہی اور ابدال

خبردار مرشد کامل سے جھگڑا نہ کرتا کہ وہ تیرے لئے اس کے عوض گمراہی ہو۔

بہر حال انبیاء علیہم السلام بالخصوص حضور سرورِ عالم صلی اللہ تعالیٰ علیہ وسلم کا معاملہ نہایت ہی نازک ہے لاشوری سے لوگ بعض ایسی باتیں کہہ دیتے ہیں جو ان کے نزدیک تو معمولی ہوتی ہیں لیکن اللہ کے نزدیک بہت سخت ہوتی ہیں اور بعض اوقات وہی باتیں جہنم میں لے جانے والی ہوتی ہیں۔ اسی لئے مسلمان پر لازم ہے کہ انبیاء علیہم السلام اور ملائکہ کرام بالخصوص حضور سرورِ عالم صلی اللہ تعالیٰ علیہ وسلم اور اولیائے کرام و علمائے عظام بالخصوص صحابہ کرام و اہل بیت عظام رضی اللہ تعالیٰ عنہم کے بارے میں ایسے الفاظ سے اجتناب کیا جائے جو انجام کی برپادی کا موجب بنیں۔

و ما علینا الا البلاغ

مدینے کا بھکاری الفقیر القادری ابوالصالح

محمد فیض احمد اویسی رضوی غفرلہ

بہاول پور، وارث کراچی باب المدینہ۔ پاکستان